

အရိုးရောဂါပညာနှင့် ခွဲစိတ်ပညာဘာသာရပ်များ အဆင့်မြှင့်တင်ရေး
ညှိနှိုင်းအစည်းအဝေးပွဲတွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့်
(အချက်အလက်များသိရှိရန် မိန့်ခွန်း ကောက်နုတ်ချက်မူကြမ်း)
(Draft)

ရန်ကုန်မြို့၊

ဇွန်လ (၁၅)ရက်၊ ၂၀၁၉ ခုနှစ်

- ယနေ့အခမ်းအနားသို့ ကြွရောက်လာကြသည့် ကျန်းမာရေးနှင့်အားကစား ဝန်ကြီးဌာန၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ပါမောက္ခ ချုပ်(ဆေးတက္ကသိုလ်-၁)၊ ပါမောက္ခချုပ်/ ဆေးရုံအုပ်ကြီး (ရန်ကုန်ပြည်သူ့ ဆေးရုံကြီး)၊ ဆေးတက္ကသိုလ်များမှ အရိုး၊ အကြောနှင့် ထိခိုက်ဒဏ်ရာကု ဌာနများနှင့် ခွဲစိတ်ကုပညာဌာနများမှ ပါမောက္ခ/ ဌာနမှူးများ၊ ပါမောက္ခများ၊ တွဲဖက်ပါမောက္ခများနှင့် တာဝန်ရှိသူများအားလုံး မင်္ဂလာပါလို့ နှုတ်ခွန်းဆက် သပါကြောင်း၊
- ယနေ့ အစည်းအဝေးသည် ဇွန်လ (၃)ရက်နေ့တွင် ရန်ကုန်တိုင်းဒေသကြီးရှိ ဆေးရုံကြီးများမှ ပါမောက္ခကြီးများ၊ တာဝန်ရှိသူများနှင့် တွေ့ဆုံစဉ်ကလည်း ကောင်း၊ ဇွန်လ (၁၀)ရက်နေ့တွင် မန္တလေးတိုင်းဒေသကြီးရှိ ဆေးရုံကြီးများမှ ပါမောက္ခကြီးများ၊ တာဝန်ရှိသူများနှင့် တွေ့ဆုံစဉ်ကလည်းကောင်း၊ ဝိုင်းဝန်း ဆွေးနွေးအကြံပြုချက်များမှ အရိုးရောဂါပညာရပ်နှင့် ခွဲစိတ်ကုပညာ ပိုမို တိုးတက်ဖွံ့ဖြိုးတိုးတက်စေရေးကိစ္စရပ်များအား ဝိုင်းဝန်းဆွေးနွေး အကြံပြု ကြရမည်ဖြစ်ပါကြောင်း၊
- ဗဟိုအဆင့်ဆေးရုံကြီးများသာမက တိုင်းဒေသကြီး/ ပြည်နယ်၊ မြို့နယ်နှင့် တိုက်နယ်အဆင့်ဆေးရုံများရှိဆရာဝန်များ၏ အရိုးရောဂါပညာရပ်နှင့် ခွဲစိတ် ကုပညာရပ်များကဲ့သို့ ဆေးလက်တွေ့ပညာရပ်များဆိုင်ရာ စွမ်းရည်များ ပိုမို မြင့်မားတိုးတက်စေရေး အထူးအရေးကြီးပါကြောင်း၊

- ထိုသို့ ကုသရေးစွမ်းရည်များ ပိုမိုမြင့်မားလာခြင်းဖြင့် ဗဟိုအဆင့် ဆေးရုံကြီးများတွင် လူနာများ စုပြုံများပြားရောက်ရှိနေခြင်းအား လျော့ချနိုင်မည်ဖြစ်သဖြင့် ကျန်းမာရေးစောင့်ရှောက်မှုပေးသူများ၏ အလုပ်ဝန်ပိုမှု လျော့ကျခြင်းနှင့် ပြည်သူများအနေဖြင့်လည်း မိမိတို့နေထိုင်ရာဒေသ၌ပင် အရည်အသွေး ပိုမိုမြင့်မားသည့် ကျန်းမာရေးစောင့်ရှောက်မှုများ ရရှိနိုင်ခြင်း အကျိုးကျေးဇူးများ ရရှိနိုင်မည်ဖြစ်ပါကြောင်း၊
- မေလအတွင်း ကမ္ဘာ့ကျန်းမာရေးညီလာခံသို့ မိမိတက်ရောက်စဉ် ကာလအတွင်း World Federation of Societies of Anesthesiologists အဖွဲ့မှ ဥက္ကဋ္ဌနှင့် တွေ့ဆုံဆွေးနွေးခဲ့ပြီး မြို့နယ်နှင့်တိုက်နယ်ဆရာဝန်များ၏ မေ့ဆေးပညာရပ်ဆိုင်ရာ စွမ်းဆောင်ရည်မြှင့်တင်ရေးကိစ္စရပ်များ ပူးပေါင်းဆောင်ရွက်သွားမည်ဖြစ်ပါကြောင်း၊
- အလုပ်သင်ဆရာဝန်များ ဆေးရုံများတွင် လက်တွေ့သင်ကြားမှုကာလအတွင်းတွင် လက်တွေ့ ခွဲစိတ်ကုသမှုပိုင်းဆိုင်ရာ အခြေခံများကိုပိုင်နိုင်စွာ ကျွမ်းကျင်တတ်မြောက်သွားစေရေးအတွက် အလေးပေး ဆောင်ရွက်ရမည်ဖြစ်ပြီး ထွက်ပေါ်လာမည့် ဆရာဝန်များ လုပ်ငန်းခွင်ဝင်သည့်အခါ အလွန်အဆင်ပြေမည်ဖြစ်ကြောင်း၊
- အထူးသဖြင့် ခွဲစိတ်ကုသရသည့် ဆေးလက်တွေ့ပညာဘာသာရပ်များသည် စာတွေ့သာမက လက်တွေ့ လက်ဆင့်ကမ်းပညာသင်ကြားပေးရသည်ဖြစ်၍ သင်ကြားသင်ယူမှုဆိုင်ရာ ကိစ္စရပ်များကို ရေရှည်ကာလအတွက်ပါ ထည့်သွင်းစဉ်းစား ဆောင်ရွက်သွားရမည် ဖြစ်ပါကြောင်း၊
- သက်ဆိုင်ရာဘာသာရပ်အလိုက် ရာထူးအဆင့်လိုက် ဆရာဝန်များ၏ အတွေ့အကြုံနှင့် စွမ်းဆောင်ရည်မှတ်တမ်း (log book) များကိုလည်း ဓမ္မဓိဋ္ဌာန်ကျစွာဖြင့် စနစ်တကျ မှတ်တမ်းထားရမည်ဖြစ်ပါကြောင်း၊ ထိုမှတ်တမ်းများကို ရာထူးတိုးမြှင့်ရေး၊ သင့်တော်သည့် နေရာဒေသတွင် တာဝန်ချထားရေး ထည့်သွင်းစဉ်းစားရမည် ဖြစ်ပါကြောင်း၊

- ကမ္ဘာ့ကျန်းမာရေးအဖွဲ့မှ ထုတ်ဝေထားသော Surgical Care at the District Level (2003) စာအုပ်အားအခြေခံ၍ မြို့နယ်နှင့် တိုက်နယ်ဆရာဝန်များ ခွဲစိတ်၊ အရိုးနှင့် သားဖွားပညာရပ်များအတွက် လက်စွဲစာအုပ်အဖြစ် အသုံးပြုနိုင်ရန် မြန်မာနိုင်ငံ၏ အခြေအနေအရပ်ရပ်နှင့် ကိုက်ညီသည့် မွမ်းမံပြင်ဆင်သွားမည်ဖြစ်ပါကြောင်း၊
- သက်ဆိုင်ရာ ဆေးပညာဘာသာရပ်တစ်ခုချင်းအလိုက် ဆေးတက္ကသိုလ် (၅)ခုမှ ပါမောက္ခကြီးများ၊ တွဲဖက်ပါမောက္ခများ၊ ပညာရှင်ကြီးများပါဝင်သော အဖွဲ့များ ဖွဲ့စည်းတာဝန်ပေးသွားမည်ဖြစ်ပြီး သက်ဆိုင်ရာ ဘာသာရပ်ပိုမိုဖွံ့ဖြိုးတိုးတက်စေရေးအတွက် ဆွေးနွေးညှိနှိုင်းပြီး လက်တွေ့ဆောင်ရွက်ရမည့် လုပ်ငန်းစဉ်များအား ဝန်ကြီးဌာနသို့ ဦးစားပေးအဆင့်များသတ်မှတ်၍ အကြံပြုပေးပို့ရမည် ဖြစ်ပါကြောင်း၊
- ပါမောက္ခကြီးများ၊ ပညာရှင်ကြီးများအနေဖြင့် သက်ဆိုင်ရာ ဆေးပညာဘာသာရပ်၏ ပိုမိုတိုးတက်ဖွံ့ဖြိုးစေရေးအတွက် လိုအပ်သည်များအား ပွင့်ပွင့်လင်းလင်း ဆွေးနွေးပြောကြားခြင်းနှင့် တင်ပြခြင်းတို့ကို ဆောင်ရွက်စေလိုပြီး ဝန်ကြီးဌာနအနေဖြင့် ဘဏ္ဍာငွေနှင့် အရင်းအမြစ်များရရှိမှုအပေါ်မူတည်၍ ဖြည့်ဆည်းပေးသွားမည် ဖြစ်ပါကြောင်း၊
- သက်ဆိုင်ရာ ဆေးလက်တွေ့ပညာရပ်များအတွက် လိုအပ်သည့် ဆေးနှင့်ဆေးပစ္စည်းကိရိယာများ ဝယ်ယူရာတွင်လည်း အဆိုပါ သက်ဆိုင်ရာ ဘာသာရပ်ဆိုင်ရာအဖွဲ့များနှင့်တိုင်ပင်၍ အဖွဲ့များ၏အကြံပြုချက်များ ရယူဆောင်ရွက်သွားမည်ဖြစ်ပါကြောင်း၊ အဆိုပါ အကြံပြုချက်များအား ဝန်ကြီးဌာနမှ အလေးအနက်ထားကာ အတတ်နိုင်ဆုံး ပံ့ပိုးဆောင်ရွက်သွားမည်ဖြစ်ပါကြောင်း၊
- အဖွဲ့များအနေဖြင့် အသင်းအဖွဲ့စိတ်ဓာတ်၊ ညှိနှိုင်းပေါင်းစပ်ဆောင်ရွက်မှု၊ တစ်ဦးနှင့်တစ်ဦး အပြန်အလှန်လေးစားမှုများဖြင့် ဆေးပညာဘာသာရပ်များ ပိုမိုဖွံ့ဖြိုးတိုးတက်ရေးနှင့် ပြည်သူများ အကျိုးရှိစေရေးကိစ္စရပ်များကို ဆောင်ရွက်သွားရမည်ဖြစ်ပါကြောင်း၊

- သက်ဆိုင်ရာ ဆေးပညာဘာသာရပ်များ ပိုမိုတိုးတက်ဖွံ့ဖြိုးစေရေးအတွက် နိုင်ငံ၏ အခြေအနေ၊ အရင်းအမြစ်များ ရရှိနိုင်မှုအခြေအနေ အရပ်ရပ်တို့နှင့် ကိုက်ညီပြီး စာအုပ်ပေါ်တွင် မဟုတ်ဘဲ လက်တွေ့တွင် အမှန်တကယ် အကောင်အထည်ဖော်နိုင်မည့် လုပ်ငန်းစဉ်များကို ချမှတ်ဆောင်ရွက်ရမည် ဖြစ်ပါကြောင်း၊
- ဆေးပညာဘာသာရပ်အသီးသီးမှ ပါမောက္ခ/ ဌာနမှူးများ၊ ပါမောက္ခများ၊ တွဲဖက်ပါမောက္ခများနှင့် ပညာရှင်ကြီးများသည် သက်ဆိုင်ရာဘာသာရပ်နှင့် ပတ်သက်၍ နားလည်သိကျွမ်းမှု အရှိဆုံးဖြစ်သဖြင့် ကိုယ်တိုင်ရှေ့မှဦးဆောင် ၍ တက်ကြွစွာဆောင်ရွက်မှသာ သက်ဆိုင်ရာ ဆေးပညာဘာသာရပ်များ ပိုမိုတိုးတက်ဖွံ့ဖြိုးမှုများ ရရှိနိုင်မည်ဖြစ်ပါကြောင်းနှင့် ဝန်ကြီးဌာနမှ အတတ် နိုင်ဆုံး ပံ့ပိုးဆောင်ရွက်ပေးသွားမည်ဖြစ်ပါကြောင်း ပြောကြားခဲ့ပါသည်။